

ടണം. ഇവർ പോകട്ടെ.

സൃഷ്ടിയിൽ ഉൾപ്പെടാത്തവനും സകലത്തേയും സൃഷ്ടിച്ചവനുമായ ദൈവം തന്നെ രാൻ നരവേഷം പുണ്ട് ഈ ലോകത്തിൽ വന്ന് പാപികളായ മനുഷ്യരാൽ അതിക്രമമായ നിലയിൽ വധിക്കപ്പെട്ടു. ഇതൊരു കൃപയാതകമോ രക്തസാക്ഷിമരണമോ ആയിരുന്നില്ല. പ്രായശ്ചിത്തമരണമായിരുന്നു. നമ്മളൊക്കെ ജീവിക്കുവാൻ വേണ്ടി ഈ ലോകത്തിൽ വന്നെങ്കിൽ യേശു മരിക്കുവാൻ വേണ്ടി വന്നവനാണ്. സ്നാപകയോഹന്നാൻ യേശുവിനെ പരിചയപ്പെടുത്തുന്ന വിധം ഇതാണ്, ഇതാ ലോകത്തിന്റെ പാപത്തെ ചുമന്നൊഴിക്കുന്ന ദൈവത്തിന്റെ കുഞ്ഞാട്.

രക്തം ചൊരിഞ്ഞിട്ടില്ലാതെ വിമോചനം ഇല്ല. എബ്രോ. 9:22. ഏതു കാലഘട്ടത്തിലായിരുന്നാലും രക്തച്ചൊരിച്ചിൽ ആഥവാ യാഗമായിരുന്നു പാപമോചനത്തിനുള്ള ഏക ഉപാധിയായി ദൈവം കൽപ്പിച്ചിരുന്നത്. എന്നാൽ രണ്ടായിരം വർഷങ്ങൾക്കുമുമ്പ് സർവ്വയാഗങ്ങളുടേയും സമാപ്തി കുറിച്ചുകൊണ്ട് ഒരു മഹായാഗം നടന്നു. അതാണ് ക്രിസ്തുവിന്റെ ക്രൂശിലെ ബലി. എന്നാൽ ഈ രക്ഷ നമുക്ക് സ്വന്തമാകണമെങ്കിൽ നമ്മുടെ ഭാഗത്തുനിന്നും എന്തെങ്കിലും ഒന്ന് ചെയ്യേണ്ടതുണ്ടോ? അതോ ഒന്നുമറിയാത്തവരായി വെറുതെ ഇരുന്നാൽ മതിയോ?

മരണാസന്നനായ ഒരു വ്യക്തിക്ക് വളരെ വിലപ്പെട്ടിട്ടുള്ള ഒരു മരുന്ന് വിലയില്ലാതെ സൗജന്യമായി ലഭിക്കുന്നു എന്നു വിചാരിക്കുക. മരുന്ന് കിട്ടി എന്നുള്ളതു വളരെ ആശ്വാസമാണ്. എന്നാൽ അതുകൊണ്ട് രോഗി രക്ഷപ്പെടുമോ? ഇല്ല. ആ മരുന്ന് കഴിക്കണം. ഇതുപോലെ ദൈവത്തിന്റെ രക്ഷ നമുക്ക് സ്വായത്തമായിത്തീരണമെങ്കിൽ നാം തന്നെ ചെയ്യേണ്ടതായ ഒരു പ്രധാന കാര്യമുണ്ട്. വിശ്വസിച്ചു ഏറ്റെടുക്കുക. റോമ. 3:25, “വിശ്വസിക്കുന്നവർക്ക് അവർ തന്റെ രക്തം മൂലം പ്രായശ്ചിത്തമാകുവാൻ ദൈവം അവനെ പരസ്യമായി നിർത്തിയിരിക്കുന്നു”.

ഏകദൈവത്തിൽ പിതാവ്, പുത്രൻ, പരിശുദ്ധാത്മാവ് എന്നിങ്ങനെ മൂന്നാളുമാർ ഉള്ളതായി ബൈബിൾ വെളിപ്പെടുത്തുന്നു. ഇവിടെ മനുഷ്യനായി അവതരിച്ചത് മൂന്നാളുമാരുടെ രണ്ടാമനായ ദൈവപുത്രനായിരുന്നു. യേശു മരിക്കുകയും മൂന്നുകൂട്ടി പ്രസ്ഥാവിച്ചിരുന്ന പ്രകാരം തന്നെ മൂന്നാം ദിവസം ഉയർത്തപ്പെടുന്നേൽക്കുകയും ചെയ്തു. യേശു സാക്ഷാൽ ദൈവപുത്രനാണെന്നുള്ള സത്യം ലോകത്തിന് വിളംബരം ചെയ്തത് തന്റെ ഉയർത്തെഴുന്നേൽപ്പിലൂടെയായിരുന്നു.

അടുത്തതായി, തന്നിൽ വിശ്വസിച്ച രക്ഷ പ്രാപിച്ച തന്റെ ജനത്തെ ചേർക്കുവാൻ യേശു രണ്ടാമത് വീണ്ടും വരും. മരിച്ചുപോയ ദൈവമക്കൾ ഉയർത്തെഴുന്നേൽക്കുകയും ജീവിച്ചിരിക്കുന്ന ദൈവമക്കൾ രൂപാന്തരപ്പെടുകയും ചെയ്യും. 1 തെസ്സ. 4:16,17. ഇത് ലോകം ഇനിയും കാണുവാനുള്ള ഏറ്റവും വലിയ ഒരു സംഭവം ആയിരിക്കും. അതിനു ശേഷം ലോകത്തിൽ ഭയങ്കരമായ ന്യായവിധികൾ നടക്കും. രക്ഷയ്ക്കുള്ള അവസരം തീർന്നുകൊണ്ടിരിക്കുന്നു. താങ്കൾക്കും കടന്നുവരാം. യേശു സ്നേഹത്തോടെ താങ്കളേയും വിളിക്കുന്നു.

Thomas Zachariah  
Divine Truths,  
Velloor P.O.  
Kottayam - 686003

# യേശുക്രിസ്തു ഏകരക്ഷകൻ

ഈ ലഘുലേഖയുടെ പ്രമേയം യേശുക്രിസ്തു ഏക രക്ഷകൻ എന്നുള്ളതാണ്. നമ്മുടെ ചിന്തയ്ക്കുധാരമായി ഒരു വാക്യം ശ്രദ്ധയിൽ പെടുത്താം. യോഹ. 14:6 - “ഞാൻ തന്നെ വഴിയും സത്യവും ജീവനുമൊക്കെയാണ്. ഞാൻ മുഖാന്തിരമല്ലാതെ ആരും പിതാവിന്റെ അടുക്കൽ എത്തുന്നില്ല”. ഈ പ്രഖ്യാപനത്തിന്റെ ഉടമ കർത്താവായ യേശുക്രിസ്തുവാണ്. ഈ പ്രഖ്യാപനത്തെ ഒരു നിരൂപണത്തിന് വിധേയമാക്കിയാൽ ഒന്നുകിൽ അദ്ദേഹം ലോകം കണ്ട ഏറ്റവും വലിയ അഹങ്കാരിയും ഭ്രാന്തനും ആണ്. അല്ലെങ്കിൽ പിന്നെ ദൈവമാണ്. ഇതിന് രണ്ടിനും ഇടയ്ക്ക് മറ്റൊരു സ്ഥാനമില്ല. 1തിമോ. 2:5 -ൽ പറയുന്നു, ദൈവം എല്ലാവർക്കും ഒരുവൻ മാത്രമേയുണ്ട്. ഈ കാണുന്ന പ്രപഞ്ചത്തെ സൃഷ്ടിച്ച ദൈവം ഏകനാണെന്ന് ബൈബിൾ ആവർത്തിച്ചുവർത്തിച്ചു പ്രഖ്യാപിക്കുന്നു. വീണ്ടും ബൈബിൾ പ്രഖ്യാപിക്കുന്നു, ഇന്ന് ലോകത്തിൽ കാണുന്ന മാനവസമൂഹം മുഴുവനും ഒരേ ഉറവിടത്തിൽ നിന്നും ഉത്ഭവിച്ചതാണെന്ന്. അപ്പോ. പ്രവർത്തി 17-ാം അദ്ധ്യായം 26-ാം വാക്യം, ഭൂതലത്തിൽ എങ്ങും കുടിയിരിപ്പാൻ ദൈവം ഒരുത്തനിൽ നിന്നും മനുഷ്യജാതിയെ ഒക്കെയും ഉളവാക്കി. ഇന്നുകാണുന്ന വെള്ളക്കാരനും നീഗ്രോയും, ചൈനക്കാരനും എല്ലാവരും ഒരുത്തന്റേയും ഒരുത്തിയുടേയും മക്കളാണ്. ദൈവം ജാതികളെ സൃഷ്ടിച്ചിട്ടില്ല, ദൈവം മതങ്ങളെ സൃഷ്ടിച്ചിട്ടില്ല. ഈശ്വരൻ ഏകമായതുകൊണ്ട്, മാനവരാശി ഏകമായതുകൊണ്ട് അവിടുന്ന് ജനകോടികൾക്ക് നൽകുന്ന സന്ദേശവും ഏകമാകുന്നു. എല്ലാവരോടും ദൈവം സംസാരിക്കുന്നു. . ദൈവം കാലാകാലങ്ങളിൽ സംസാരിച്ച ശ്രേഷ്ഠമായ കാര്യങ്ങളാണ് വിശുദ്ധ ബൈബിളിൽ നാം കാണുന്നത്. ആ ദൈവം തന്നെ ഹിന്ദുവിനോട് ഒരു വിധത്തിലും മുസൽമാനോട് വേറൊരു തരത്തിലും എന്നിങ്ങനെ വ്യത്യസ്തമായ നിലയിലല്ല സന്ദേശങ്ങൾ കൊടുത്തുകൊണ്ടിരിക്കുന്നത്. അങ്ങനെയൊന്നെങ്കിൽ ആ ദൈവം നീതിമാനായ ദൈവമല്ല. എല്ലാവർക്കും ഒരേയൊരു സന്ദേശമാണ് ദൈവം കൊടുക്കുന്നത്.

ഇപ്പോൾ മൂന്നു കാര്യങ്ങൾ പറഞ്ഞു. ദൈവം ഏകനാകുന്നു, മാനവജാതി ഏകമാണ്, ദൈവം മാനവജാതിക്ക് നൽകുന്ന സന്ദേശവും ഏകമാണ്. ഇനിയും നമ്മുടെ പ്രധാന വിഷയത്തിലേക്ക് വരുകയാണ്, ഏകരക്ഷകൻ. ഇതിനെ പല ഭാഗങ്ങളായി തിരിച്ച് നമുക്ക് പഠിക്കാം. ഒന്ന്, രക്ഷയുടെ ആവശ്യകത. എന്താണ് രക്ഷയുടെ ആവശ്യകത? മനുഷ്യവർഗ്ഗത്തെ സംബന്ധിച്ച് പറയുമ്പോൾ എന്തിനാണ് ഇങ്ങനെയൊരു രക്ഷാപദ്ധതി മനുഷ്യനാവശ്യമായിരിക്കുന്നത് എന്നുള്ള ചോദ്യം വളരെ പ്രസക്തമാണ്. ബൈബിൾ പറയുന്നു, ഒരു വ്യത്യസ്തവുമില്ല, എല്ലാവരും പാപം ചെയ്ത് ഒരുപോലെ ദൈവത്തേതില്ലാത്തവരായി തീർന്നിരിക്കുന്നു. വ്യത്യസ്തമില്ലാത്ത മൂന്നു കാര്യങ്ങൾ ഉണ്ട്. ഒന്ന്, ജനനത്തിൽ വ്യത്യസ്തമില്ല, രണ്ട്, എല്ലാവരും ഒരുപോലെ പാപികൾ, മൂന്ന്, എല്ലാവരും മരിക്കുന്നു. എനിക്ക് പാപമില്ല എന്നു പറയുവാൻ തക്കവണ്ണമുള്ള ഒരു പുണ്യവാളൻ ഇവിടെയില്ല. പാപമില്ലെന്ന് പറയുവാൻ തന്റേടുണ്ടെങ്കിൽ മരിക്കാനും പാടില്ല. പക്ഷെ എന്തുചെയ്യാം, മണ്ണിൽ പിറന്നവരൊക്കെയും മരിക്കുന്നുണ്ട്. മനുഷ്യനെത്തുകൊണ്ട് മരിക്കുന്നു, ബൈബിളിനോടു ചോദിക്കൂ, അതുത്തരം പറയും, പാപത്തിന്റെ ശമ്പളം മരണമത്രെ. ദൈവം പരമകാരണികനെങ്കിലും നീതിമാനും കൂടിയായതിനാൽ പാപത്തിന് ശിക്ഷ വിധിക്കേണ്ടതിരിക്കുവാനും കഴിയുകയില്ല. അതുകൊണ്ടാണ് എല്ലാവരും മരിക്കുന്ന

ത്. ദൈവം പാപത്തെ വെറുക്കുന്നവനാണ്, പക്ഷെ പാപിയെ സ്നേഹിക്കുന്നു. യേശുവിന്റെ ജനനത്തിൽ ദൂതന്മാർ ഇങ്ങനെ പാടി, സർവ്വജനത്തിനുമുണ്ടാകുവാനുള്ള മഹാസന്തോഷം ഞാൻ നിങ്ങളോടു സുവിശേഷിക്കുന്നു. ക്രിസ്തു എന്ന രക്ഷിതാവ് നിങ്ങൾക്കായി ബെത്ത്ളേഹേമിൽ ജനിച്ചിരിക്കുന്നു. ശിഷ്യന്മാർ ഒരിക്കൽ യേശുവിനോട് ഒരു ചോദ്യമുന്നയിച്ചു. രക്ഷിക്കപ്പെടുവാൻ ആർക്കു കഴിയും? മത്താ. 19:26. ആ ചോദ്യത്തിന് യേശുക്രിസ്തു മറുപടി പറഞ്ഞു, അത് മനുഷ്യർക്കുസാദ്ധ്യം, എന്നാൽ ദൈവത്തിന് സാദ്ധ്യം. മനുഷ്യർക്കുസാദ്ധ്യം എന്നു പറഞ്ഞാൽ ഒരാൾക്ക് മറ്റൊരാളെ രക്ഷിക്കുവാൻ സാധിക്കയില്ല, കാരണം എല്ലാവരും ഒരു പോലെ പാപികളാണ്. അതുകൊണ്ട് മനുഷ്യവർഗ്ഗത്തിൽ നിന്ന് ഒരു രക്ഷിതാവിനെ പ്രതീക്ഷിക്കേണ്ടതില്ല, പിന്നെ രക്ഷിക്കുവാൻ ദൈവത്തിനേ കഴിയൂ എന്നാണ് യേശു ഇവിടെ പറയുന്നത്. അത് ദൈവത്തിനു മാത്രമേ കഴിയൂ എന്നു പറഞ്ഞിട്ട് തൊട്ടുപിന്നാലെ പറയുന്നത്, ഞാൻ വന്നത് രക്ഷിപ്പാനാണ്. രക്ഷിപ്പാൻ ആർക്കു കഴിയും? ദൈവത്തിനു മാത്രം. അങ്ങനെയൊന്നെങ്കിൽ യേശു പറഞ്ഞതീന്റെ സാരം, രക്ഷിപ്പാൻ വന്ന ദൈവം ഞാനാണ് എന്നല്ലേ? യേശു ക്രിസ്തു പാപികളെ രക്ഷിപ്പാൻ ലോകത്തിൽ വന്നു എന്നുള്ളത്, വിശ്വാസ്യവും എല്ലാവരും അംഗീകരിപ്പാൻ യോഗ്യവുമായ വചനമത്രെ. രക്ഷിക്കുവാൻ വന്നു എന്നവകാശപ്പെടുന്ന കർത്താവായ യേശുക്രിസ്തു ദൈവമല്ലെങ്കിൽ രക്ഷിപ്പാൻ കഴിയുകയില്ല. അതുകൊണ്ട് യേശുക്രിസ്തു ദൈവമാണ്.

പലരും വിചാരിക്കുന്നത്, യേശുക്രിസ്തു ദൈവമാണെന്ന് പറയുന്നത്, യേശുക്രിസ്തു ചെയ്ത അനവധിയായ അത്ഭുതങ്ങളുടെ അടിസ്ഥാനത്തിലാണ് എന്നാണ്. പക്ഷെ യേശു ക്രിസ്തു ചെയ്തതുപോലെതന്നെ ഒരുപാടത്തുതങ്ങൾ മറ്റ് പ്രവാചകന്മാരും ചെയ്തിട്ടുണ്ട്. യേശു അഞ്ചപ്പവും രണ്ടു മീനും കൊണ്ട് 5000 പേരെ പോഷിപ്പിച്ചു എന്നു നാം വായിക്കുന്നു. എന്നാൽ അതിലും വലിയ അത്ഭുതമല്ലേ മോശ ചെയ്തത്? 6 ലക്ഷം വരുന്നപുരുഷാരത്തെ ഒരു നേരമല്ല, നാൽപ്പതു വർഷമാണ് ആകാശത്തുനിന്നും മന്ന വർഷിപ്പിച്ച് പോഷിപ്പിച്ചത്. പക്ഷെ രക്ഷിപ്പാൻ വന്നു എന്നു എന്നുപറയുന്ന കർത്താവ് പറയുന്നത്, ഞാൻ മരിക്കാൻ വന്നു മരിക്കാൻ വന്നു എന്നാണ്. ഇതൊരു വിരോധഭാസമായി നമുക്ക് തോന്നിയേക്കാം. ദൈവം ദൈവമാണെങ്കിൽ മരിക്കുമോ? അപ്പോൾ യേശുക്രിസ്തു ദൈവമാണോ? ഉവ്വ്, അങ്ങനെയൊന്നെങ്കിൽ മരിക്കുമോ? ഇല്ല. പക്ഷെ മരിച്ചെല്ലാം, അപ്പോൾപിന്നെ ദൈവമാകുന്നതെങ്ങനെയെന്ന്. അതിന്റെ മറുപടി പിന്നാലെ പറയാം.

യേശുക്രിസ്തു പറഞ്ഞു, ഞാനിപ്പോൾ വന്നത് മരിക്കുവാൻ വേണ്ടിയാണ്. മരിക്കുവാൻ വന്നു എന്നു പറയുക മാത്രമല്ല, എങ്ങനെ മരിക്കുമെന്നും മുമ്പുകൂട്ടി പറഞ്ഞു. മത്താ. 20: 17,18 വാക്യങ്ങൾ. യേശുക്രിസ്തു മരിക്കുവാൻ വേണ്ടി വന്നു, പാപികളെ രക്ഷിക്കുവാൻ വന്ന യേശു പാപികൾക്കായി മരിക്കുന്നു. യേശുക്രിസ്തുവിന്റെ ക്രൂശമരണം ഒരു പ്രായശ്ചിത്തമരണമായിരുന്നു. കർത്താവ് തന്നെ ക്രൂശിക്കുവാൻ വന്ന പുരുഷാരത്തോട് ഒരു ചോദ്യമുന്നയിച്ചു, നിങ്ങളിലാർക്ക് എന്നെ പാപത്തേക്കുറിച്ച് ബോധം വരുത്താം. വിസ്തരിച്ചവരെല്ലാം ഒരുപോലെ പറഞ്ഞു, ഇവനിൽ ഒരു കുറ്റവും കാണുന്നില്ല. യുദാ പറഞ്ഞു, ഞാൻ കുറ്റമില്ലാത്ത രക്തത്തെ കാണിച്ചുകൊടുത്തു. യേശുവിനെ വിസ്തരിച്ച പീലാത്തോസ് പറഞ്ഞു, ഇവനിൽ ഞാനൊരു കുറ്റവും കാണുന്നില്ല. പത്രോസ് പറയുന്നു, അവൻ പാപം ചെയ്തിട്ടില്ല. പൗലൂസ് പറഞ്ഞു, അവൻ പാപം അറിഞ്ഞിട്ടില്ല. യോഹന്നാൻ പറഞ്ഞു, അവനിൽ പാപം ഇല്ല. പാപം ചെയ്യാത്ത, പാപം അറിയാത്ത, പാപം ഇല്ലാത്ത യേശു മൂന്ന് മതകോടതികളിൽ, മൂന്ന് സിവിൽ കോടതികളിൽ മാറിമാറി വിസ്തരിക്കപ്പെട്ടു. എല്ലാവരും ഒരുപോലെ വിധിയെഴുതി, ഇവനിൽ ഒരു കുറ്റവും കാണുന്നില്ല.

ഇനിയും അടുത്ത ചോദ്യം, യേശു ദൈവമാണെങ്കിൽ പിന്നെ മരിക്കാൻ കഴിയുമോ? ഉത്തരം, കഴിയുകയില്ല. എന്നാൽ മരിച്ചെല്ലാം. ഉത്തരം, മരിക്കുവാൻ വേണ്ടിയാണ് മനുഷ്യവതാരം എടുത്തത്. പാപികളായ മനുഷ്യരെ രക്ഷിക്കുവാൻ മനുഷ്യവതാരം ചെയ്യാതെ സാദ്ധ്യമല്ല. “മക്കൾ ജഡരക്തങ്ങളോടു കൂടിയവരാകയാൽ അവനും അവരെപ്പോലെ ജഡരക്തങ്ങളോടുകൂടിയവനായി മരണത്തിനധികാരിയായ പിശാചിനെ തന്റെ മരണത്താൽ നീക്കി ജീവപര്യന്തം മരണഭീതിയിൽ അടിമകളായിരുന്നവരെ ഒക്കെയും വിടുവിച്ചു” എന്ന് എബ്രാ. 2:14.15 ൽ പറഞ്ഞിരിക്കുന്നു. അതേ, യേശു മനുഷ്യനായി ജനിച്ചു മരിക്കുവാനുള്ള അർഹത നേടി. യേശുക്രിസ്തു പാപം ചെയ്തിട്ടില്ല. എന്നാൽ പാപത്തിന്റെ ശമ്പളമാണ് മരണമെന്ന് വേദപുസ്തകം പറിപ്പിക്കുന്നു. യേശു പാപം ചെയ്തിട്ടില്ലെങ്കിൽ പിന്നെ എന്തുകൊണ്ട് മരിക്കണം? അതിന്റെ വിശദീകരണമാണ് ഇനിയും പറയുന്നത്.

കൊരിന്ത്യലേഖനത്തിൽ പൗലൂസ് പറയുന്നു, “പാപമറിയാത്തവനെ നാം അവനിൽ ദൈവത്തിന്റെ നീതിയാകേണ്ടതിന് അവൻ നമുക്കുവേണ്ടി പാപമാക്കപ്പെട്ടു” 2 കൊരി.5:21. ക്രിസ്തുവിനു 750 വർഷം മുമ്പ് ജീവിച്ചിരുന്ന യേശുയാവ് പ്രവചനാത്മാവിൽ ഇങ്ങനെ രേഖപ്പെടുത്തി. “എന്നാൽ യഹോവ നമ്മുടെ എല്ലാവരുടേയും അകൃത്യം അവന്റെ മേൽ ചുമത്തി”. അങ്ങനെ മനുഷ്യവർഗ്ഗത്തിന്റെ പാപം മുഴുവൻ തന്റെ മേൽ ചുമത്തപ്പെട്ടപ്പോൾ മരിക്കുവാനുള്ള അർഹതയും യേശു നേടുകയായിരുന്നു.

ഗതശമനയിൽ നിന്നും പുറത്തുവരുന്ന കർത്താവായ യേശുക്രിസ്തു ശിഷ്യന്മാരോടു പറഞ്ഞു, നിങ്ങൾ പരീക്ഷയിൽ അകപ്പെടാതിരിപ്പാൻ ഉണർന്ന് പ്രാർത്ഥിക്കണമെന്ന്. യേശു വാസ്തവത്തിൽ പരീക്ഷിക്കപ്പെടാൻ പോകുന്നത്, എന്നാൽ പറയുന്നത്, പരീക്ഷിക്കപ്പെടാതിരിപ്പാൻ നിങ്ങൾ ഉണർന്നിരുന്ന് പ്രാർത്ഥിക്കണമെന്നാണ്. നാം നോക്കുമ്പോൾ എല്ലാവരും മറ്റുള്ളവരോടു പറയുന്നത് നിങ്ങൾ ഞങ്ങൾക്കുവേണ്ടി പ്രാർത്ഥിക്കണമെന്നാണ്. മാർപ്പാപ്പ പറയുന്നത്, ബലഹീനദാസനായ എനിക്കുവേണ്ടി പ്രാർത്ഥിക്കണമെന്നാണ്. ബിഷപ്പന്മാർ, പാസ്റ്റർമാർ എല്ലാവരും പറയുന്നത്, ബലഹീനദാസന്മാരായ ഞങ്ങൾക്കുവേണ്ടി പ്രാർത്ഥിക്കണമെ എന്നാണ്. എന്നാൽ ലോകചരിത്രത്തിൽ മാനവാവതാരം ചെയ്തുവന്നതിൽ മശിഹാ മാത്രമാണ് എനിക്കുവേണ്ടി പ്രാർത്ഥിക്കണമെന്ന് മറ്റു മനുഷ്യരോട് ആവശ്യപ്പെടാതിരുന്നത്. കർത്താവ് അൽപംകൂടെ മുന്നോട്ടുചെന്ന് പ്രാർത്ഥിക്കുവാൻ തുടങ്ങി. പ്രാർത്ഥിക്കുമ്പോൾ അവിടെവെച്ച് ലോകത്തിന്റെ ഒന്നടങ്കം പാപവും, ജനിച്ച, ജീവിച്ചുകൊണ്ടിരിക്കുന്ന, ഇനിയും ജനിക്കുവാനുള്ള പുരുഷാന്തരത്തിന്റെ മുഴുവൻ പാപവും തന്റെമേൽ പെയ്തെറങ്ങുവാൻ തുടങ്ങി. അങ്ങനെ മാനവജാതിയുടെ മുഴുവൻ പാപവും കർത്താവിന്റെ മേൽ ചുമത്തപ്പെടുന്നു. അപ്പോൾ അവിടുന്ന് പരീക്ഷണിതനാകുന്നു. തന്റെ ശരീരത്തിൽ നിന്നും വിയർപ്പുതുളളികൾ വലിയ ചോരത്തുള്ളികൾ പോലെ നിലത്തുവീഴുന്നു. പാപം ചെയ്യാത്ത യേശു പാപം ആക്കപ്പെടുകയാണ്. അങ്ങനെ കർത്താവ് പാപം ആക്കപ്പെട്ട് ഗതശമനയിൽനിന്നും പുറത്തുവരുമ്പോൾ വാളും വടികളും തീപട്ടിപ്പന്തങ്ങളുമായി വമ്പിച്ച ഒരു പുരുഷാരം തന്നെ പിടിക്കാൻ വരുന്നു. റോമൻ പടയാളികളുടേയും യഹൂദമതത്തിന്റെ കാവൽ പടയാളികളുടേയും അകമ്പടിയോടെയാണ് അവർ വന്നിരിക്കുന്നത് . യേശുക്രിസ്തു അവരോട്, നിങ്ങൾ ആരെ തിരയുന്നു എന്നു ചോദിച്ചു. നസറായനായ യേശുവിനെ എന്നവർ പറഞ്ഞു. അത് ഞാൻ തന്നെ. അധികരമുള്ള ശബ്ദം അധരപുടത്തിൽ നിന്നും വീണപ്പോൾ തന്നെ പിടിക്കുവാൻ വന്ന പുരുഷാരം ബോധം കേട്ട് നിലത്തുവീണു. പാപത്തിന്റെ ബലിയാടായി വന്ന എന്നെ പിടിച്ചുകൊൾക, ഇവർ പോകട്ടെ. എന്നെ അനുഗമിക്കുന്ന വമ്പിച്ച ജനകോടികൾ വെറുതെ വിടപ്പെട്ടു.